

مدنی مذاکرے کے سوال جواب

7 صفر المظفر 1444ھ	عالمی مدنی مرکز فیضانِ مدینہ کراچی	3 ستمبر 2022ء
--------------------	------------------------------------	---------------

سوال: اسلام میں عدل کی کیا اہمیت ہے؟

جواب: کسی بھی قوم یا ملک کی ترقی کے لیے عدل و انصاف ضروری ہے، قرآن و حدیث میں عدل قائم کرنے کی بہت تاکید فرمائی گئی ہے۔

سوال: کیا بچوں کو بھی غیبت کرنے سے روکا جائے؟

جواب: جی ہاں! تاکہ وہ بالغ ہوں تو ان کو غیبت سے روکنے کی مشق (Practice) ہو چکی ہو، دیگر گناہوں سے بھی روکنا چاہئے اور خود بھی گناہوں سے بچئے۔ اللہ پاک ہمارے بچوں کو بھی نیک بنائے اور گناہوں سے بچائے۔

سوال: دُعا کس طرح کی جائے؟

جواب: بندے کو چاہئے کہ عافیت کی ہی دعا کرے، ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم یہ دعا مانگا کرتے تھے: اَللّٰهُمَّ اِنِّیْ اَسْئَلُکَ الْمَعَاْفَاةَ فِی الدُّنْیَا وَ الْآخِرَةِ یعنی اے اللہ پاک! میں تجھ سے دنیا اور آخرت میں عافیت کا سُوال کرتا ہوں۔ (ابن ماجہ، 4/273، حدیث: 3851)

سوال: 7 ستمبر کے بارے میں امیر اہل سنت و امت برکاتہم العالیہ نے کیا ارشاد فرمایا؟

جواب: اے عاشقانِ آخری نبی! الحمد للہ 7 ستمبر 2022ء (بروز بدھ) کو **یوم تحفظِ ختمِ نبوت** منایا جا رہا ہے، پہلے کی طرح پھر آپ کو درخواست کرتا ہوں کہ تاجر اور دوکاندار حضرات اپنے اپنے کاروبار میں 7% ڈسکاؤنٹ (Discount) ضرور دیں۔ یارب المصطفیٰ (جَلَّ جلالہ و صَلَّی اللہ علیہ وَاٰلہٖ وَسَلَّم)! جو جو عاشقانِ رسول اپنے اپنے کاروبار میں 7% یا اس سے زیادہ حسبِ توفیق ڈسکاؤنٹ دیں، انہیں اپنے آخری نبی صَلَّی اللہ علیہ وَاٰلہٖ وَسَلَّم کی شفاعت نصیب کرنا اور ان کی روزی روزگار میں خیر و برکت بھی دینا۔ امینِ بجاہِ خاتمِ النَّبِیِّیْنَ صَلَّی اللہ علیہ وَاٰلہٖ وَسَلَّم۔

سوال: امیر اہل سنت و امت برکاتہم العالیہ نے اپنی نئی کتاب (فیضانِ سنت جلد 3 کے 12 ابواب) ”گفتگو کے آداب، فضول باتوں سے بچنے کی فضیلت“ خریدنے، تحفہ دینے اور مطالعہ کرنے والوں کو کیا عادی؟

جواب: یارب المصطفیٰ (جَلَّ جلالہ و صَلَّی اللہ علیہ وَاٰلہٖ وَسَلَّم)! جو کوئی کتاب ”گفتگو کے آداب، فضول باتوں سے بچنے کی فضیلت“ مکتبۃ المدینہ سے کم از کم ایک خرید کر گھر میں بسائے، اس کا درس گھر میں جاری کرے یا مطالعہ کرے یا ایک یا زیادہ خرید کر کسی کو تحفے میں دے دے، اُسے گفتگو کے آداب آجائیں، وہ بُری اور فضول باتوں سے بچ جائے اور بے حساب جنت میں اُسے محبوب صَلَّی اللہ علیہ وَاٰلہٖ وَسَلَّم کے قدموں میں جگہ نصیب کر دے۔ امینِ بجاہِ خاتمِ النَّبِیِّیْنَ صَلَّی اللہ علیہ وَاٰلہٖ وَسَلَّم۔

سوال: 7 صفر المظفر کن بزرگ کا یومِ عرس ہے؟

جواب: حضرت شیخ الاسلام بہاؤ الدین زکریا ملتانی رحمۃ اللہ علیہ۔

سوال: حضرت جلال الدین سیوطی شافعی رحمۃ اللہ علیہ کو نبی پاک صَلَّی اللہ علیہ وَاٰلہٖ وَسَلَّم کی بیداری میں کتنی مرتبہ زیارت ہوئی؟

جواب: 70 یا 75 مرتبہ۔

سوال: آپ کو علامہ جلال الدین سیوطی رحمۃ اللہ علیہ کی کون سی کتاب زیادہ پسند ہے؟

جواب: میں نے سب سے پہلے شرحِ الفُتُوْد کا مطالعہ کیا تھا، مجھے یہ کتاب بہت پسند ہے، آپ کو خوفِ خدا اور خوفِ آخرت چاہئے تو اس کا مطالعہ کریں، یہ کتاب ہر گھر میں ہونی چاہئے۔

سوال: رشتے کی تلاش میں کس چیز کو فوقیت دی جائے؟

جواب: شادی میں صورت کے بجائے سیرت کو ترجیح دینی چاہئے۔

سوال: اس ہفتے کا رسالہ ”امیر اہل سنت کے 163 ارشادات“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

جواب: یارب المصطفیٰ! جو کوئی 17 صفحات کا رسالہ ”امیر اہل سنت کے 163 ارشادات“ پڑھ یا سن لے اُسے سچا عاشقِ رسول بنا اور دین کی خدمت کا خوب جذبہ عطا فرما۔ امینِ بجاہِ خاتمِ النَّبِیِّیْنَ صَلَّی اللہ علیہ وَاٰلہٖ وَسَلَّم۔